



លេខ: ២៣៣/២០២៥

**របាយការណ៍
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មឆ្លងព្រំដែន
ប្រចាំខែធ្នូ ឆ្នាំ២០២៥ និងទិសដៅខែមករា ឆ្នាំ២០២៦**

I. ស្ថានភាពទូទៅ

វិបត្តិសេដ្ឋកិច្ចជាសកល រួមទាំងផលប៉ះពាល់នៃគ្រោះធម្មជាតិ ដែលកើតឡើងជាបន្តបន្ទាប់ ដោយបម្រែបម្រួលអាកាសធាតុ ជម្លោះប្រដាប់អាវុធដ៏រំពឹង វិស័យបង្កឈាមរវាងប្រទេស និងប្រទេស ក៏ដូចជាវិបត្តិសេដ្ឋកិច្ចក្នុងពិភពលោកបច្ចុប្បន្ន វិបត្តិសន្តិសុខស្បៀង និងថាមពល ការលេចចេញនូវប្រភេទជំងឺឆ្លងថ្មី (Nipah Virus) ជាបន្តបន្ទាប់ បានក្លាយជាបញ្ហាចោទចំពោះប្រជាពលរដ្ឋ និងមិនអាចឆ្លើយតបបាន ថាតើពេលណាទើបបញ្ចប់? មនុស្សរាប់លាននាក់ ត្រូវបង្ខំចិត្តចាកចេញពីកន្លែងធ្លាប់រស់នៅ ទាំងមិនដឹងថា ត្រូវទៅទីណាដែលមានសុវត្ថិភាព។ ការធ្វើចំណាកស្រុកក្នុងស្ថានភាពបែបនេះ ប្រឈមនឹងកង្វះឯកសារគតិយុត្ត ខ្វះការគ្រប់គ្រង និងការធានាសុវត្ថិភាពពីការរំលោភបំពាន អំពើហិង្សា ការកេងប្រវ័ញ្ច ការលួចឆក់ប្លន់ កុមារប្រឈមនឹងកង្វះការអប់រំ និងអំពើជួញដូរមនុស្សដែលបង្កឡើងដោយឧក្រិដ្ឋជន និងជនធ្លៀតឱកាស ពីទុក្ខលំបាករបស់ប្រជាពលរដ្ឋ ។

ប្រព័ន្ធផ្សព្វផ្សាយកាន់តែសម្បូរបែប កាន់តែទំនើប គួបផ្សំនឹងសេរីភាពនៃព័ត៌មានកាន់តែទូលំទូលាយ តែពិបាកនឹងជឿទុកចិត្ត ដែលលាយឡំដោយព័ត៌មានពិត និងមិនពិត បំផ្លើស និងការបោកបញ្ឆោត។ ទទឹងនេះបច្ចេកវិទ្យាបញ្ញាសិប្បនិម្មិត ដូចជា ChatGPT និង Gemini បាននឹងកំពុងទាញយកព្រឹត្តិការណ៍ផ្សេងៗ ទៅប្រើប្រាស់ ក្នុងគោលបំណងកេងប្រវ័ញ្ចគ្រប់រូបភាពពីសំណាក់ជនល្មើស។ ការប្រកួតប្រជែងខាងសេដ្ឋកិច្ច នយោបាយ និងការដណ្តើមភូមិសាស្ត្រនយោបាយ ដើម្បីមហិច្ឆតាជាបងធំក្នុងតំបន់ ឬក្នុងពិភពលោក ធ្វើឱ្យពិភពលោកច្របូកច្របល់ ពុលនឹងសកម្មភាព ឬព័ត៌មានដែលជាការប្រទាញប្រទងដណ្តើមយកការគាំទ្រ ទាំងពិត និងមិនពិត។ ប្រទេសកម្ពុជា នៅតែប្រកាន់ជំហរ ឈរលើភាពត្រឹមត្រូវ និងសច្ចធម៌ បើទោះបីជាមានការចោទប្រកាន់ពីបណ្តាប្រទេសមួយចំនួន ដែលចង់បង្វែរការពិត ទៅជាការបោកបន្លំយ៉ាងណាក៏ដោយ ព្រោះការពិត នៅតែជាការពិត។ កម្ពុជា ជាប្រទេសដែលរងគ្រោះដោយសារតែការប៉ុនប៉ងបំផ្លាញ សន្តិសុខ កេរ្តិ៍ឈ្មោះ និងសេដ្ឋកិច្ច ដែលកម្ពុជា បាននឹងកំពុងតែបោះជំហានទៅមុខឥតឈប់ឈរ។ ក្រុមឧក្រិដ្ឋជន ប្រទេសអមិត្តមួយចំនួន បានរៀបចំកលល្បិចបំផ្លាញសន្តិសុខព្រះរាជាណាចក្រកម្ពុជា ដោយបានមកលបលួចយុបឃិត បោះទីតាំងប្រព្រឹត្តិឧក្រិដ្ឋកម្ម តាមរូបភាព ស្តេចអនឡាញ (Scam Online) និងប្រើកលល្បិចបោកបញ្ឆោតគ្រប់រូបភាពទាក់ទាញពលរដ្ឋកម្ពុជា និងប្រជាពលរដ្ឋពីបណ្តាប្រទេសមួយចំនួន ឱ្យចូលមកប្រព្រឹត្តបទល្មើសនៅកម្ពុជា និងបានធ្លាក់ចូលក្នុងភាពងគ្រោះ ដោយការប្រើហិង្សា ធ្វើការងារដោយបង្ខំ ការកេងប្រវ័ញ្ចពាក់ព័ន្ធនឹងអំពើជួញដូរមនុស្ស ដោយទាញយកផលប្រយោជន៍យ៉ាងមហាសាល ពីការបោកប្រាស់មនុស្សទាំងឡាយនៅក្រៅប្រទេស។ សកម្មភាពទាំងនេះ បានជះឥទ្ធិពលជាអវិជ្ជមានដល់កេរ្តិ៍ឈ្មោះ ព្រះរាជាណាចក្រកម្ពុជា យ៉ាងធ្ងន់ធ្ងរថាជាប្រទេសដែលមានឧក្រិដ្ឋកម្ម ស្តេចអនឡាញ (Scam Online) និងគ្មានសុវត្ថិភាព ។

ទំនាស់ព្រំដែនដែលបង្កឡើងដោយរដ្ឋាភិបាល និងយោធាសៀមឈ្លានពាន បានក្លាយជាសង្គ្រាមបង្ហូរឈាម សង្គ្រាមសេដ្ឋកិច្ច និងសង្គ្រាមនយោបាយការទូត យ៉ាងស្វិតស្វាញ គួបផ្សំនឹងក្រុមជាតិនិយមជ្រុល ដែលយាយី រំខានពលករកម្ពុជាដោយការរើសអើងពូជសាសន៍ ការប្រើហិង្សាលើរូបរាងកាយ ការជេរប្រមាថ បណ្តេញ កេងប្រវ័ញ្ច មិនបើកប្រាក់ឈ្នួល គួបផ្សំនឹងការគំរាមបិទព្រំដែនជាច្រកសេដ្ឋកិច្ចជាដើម បានជំរុញឱ្យពលករខ្មែរ មិនអាចទ្រាំទ្រ ឬរស់នៅ និងធ្វើការក្នុងប្រទេសថៃបាន ហើយត្រូវបង្ខំចិត្តរត់គេចចេញពីប្រទេសថៃ ដោយបានយកតាមខ្លួនត្រឹមតែ សម្ភារៈតិចតួចជាប់ខ្លួន រហូតដល់ទៅ ជាងប៉ែតសិបម៉ឺននាក់ ក្នុងចំណោមពលរដ្ឋខ្មែរវិលត្រឡប់ប្រមាណ មួយលាននាក់ ក្នុងរយៈពេលតែប្រមាណជិតបួនខែប៉ុណ្ណោះ។ នៅមានពលករខ្មែរ ប្រមាណជាង សែសិបម៉ឺននាក់ទៀត ដែលកាតច្រើន ធ្វើការនៅលើផ្នែកកសិកម្ម ឧស្សាហកម្ម សំណង់ និងតាមរោងចក្រ សហគ្រាសមួយចំនួន។ ដោយឡែកអាជីវករ និង ពាណិជ្ជករមួយចំនួន ដែលមានទំនាក់ទំនងសេដ្ឋកិច្ច ក្នុងការនាំទំនិញ ចេញ-ចូលពីប្រទេសថៃ ក៏ត្រូវទទួលរងផល ប៉ះពាល់ពីការបិទព្រំដែនដែរ។ បន្ថែមលើសពីនេះ អំពើឈ្លានពានដ៏សាហាវ យង់ឃ្នង និងខុសច្បាប់ ដែលបង្កឡើង ដោយកងទ័ពថៃ តាំងតែពីថ្ងៃទី ០៧ រហូតមកដល់ចុងខែធ្នូ ឆ្នាំ២០២៥ មកលើបុរណភាពទឹកដី នៃព្រះរាជាណាចក្រ កម្ពុជា បានបើកការវាយប្រហារយ៉ាងខ្លាំងក្លា និងដោយឥតរើសមុខ ដោយប្រើប្រាស់ កាំភ្លើងធំធេងធ្ងន់ យន្តហោះ ចម្បាំងគ្រប់ប្រភេទ F-16 និង T-50TH ព្រមទាំងអាវុធដទៃទៀត មកលើប្រជាជនស៊ីវិល នៅតាមបណ្តាខេត្តជាប់ព្រំដែន ដែលបណ្តាលឱ្យមានជនរៀសសឹកជាងកន្លះលាននាក់ ត្រូវបានជម្លៀសចេញពីលំនៅដ្ឋាន រួមមានទាំងស្ត្រី និងកុមារ ផងដែរ។ ដែលរហូតមកដល់ដំណាច់ឆ្នាំ ២០២៥ នេះ ទោះបីបទឈប់បាញ់ បានចូលជាធរមានក៏ដោយ ក៏ជនរៀស សឹកមិនទាន់បានវិលត្រឡប់ទាំងស្រុងទៅកាន់លំនៅដ្ឋាន ដែលជាកូមិកំណើតរបស់ខ្លួននៅឡើយទេ ដោយសារតែ លំនៅដ្ឋាន ជាកូមិកំណើតរបស់ពួកគេ បាននឹងកំពុងតែកាន់កាប់ដោយខុសច្បាប់ពីកងទ័ពថៃ ។

នៅក្នុងស្ថានភាពដ៏លំបាក និងឥតព្រាងទុកនេះ រាជរដ្ឋាភិបាលកម្ពុជា នីតិកាលទី៧ ក្រោមការដឹកនាំដ៏ ឈ្លាសវៃ សម្តេចមហាបវរជ័យ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ស្រមតាមគតិបណ្ឌិត របស់សម្តេចអគ្គមហាសេនាបតីតេជោ **ហ៊ុន សែន** ប្រធានឧត្តមក្រុមប្រឹក្សាផ្ទាល់ព្រះមហាក្សត្រ បានដាក់ចេញ នូវវិធានការគន្លឹះជាបន្ទាន់ ដើម្បីដោះស្រាយជីវភាពពលករខ្មែរ ដែលបានវិលត្រឡប់ ដោយការបង្កើនឱកាស ការងារ និងមុខរបរ ដែលអាចស្រូបទាញដោយ រោងចក្រ សហគ្រាស ក្រុមហ៊ុន ដែលបានវិនិយោគនៅកម្ពុជា និង ការបង្កលក្ខណៈក្នុងការបង្កើតមុខរបរខ្នាតតូច ឬមធ្យម ទៅតាមកម្រិតវ័យ មុខជំនាញ ចំណង់ចំណូលចិត្ត និង សមត្ថភាព ឬទេពកោសល្យ និងដោះស្រាយការលំបាករបស់ប្រជាពលរដ្ឋខ្មែរ ដែលជាជនរៀសសឹកដោយសារ អំពើឈ្លានពានដ៏សាហាវ យង់ឃ្នង និងខុសច្បាប់ បង្កឡើងដោយកងទ័ពថៃ ដែលបានបំផ្លាញផ្ទះសំបែងជាច្រើនខ្នង សិស្សសាលា ក្មេងចាស់ ប្រុសស្រី ត្រូវបង្ខំចិត្តរៀនសូត្រនៅកន្លែងមានសុវត្ថិភាពបណ្តោះអាសន្នក្លាយៗ។ បញ្ហា ប្រឈមជាច្រើន ត្រូវបានដោះស្រាយ អាស្រ័យដោយមានការចូលរួមជាធ្មេញមួយ ពីគ្រប់ក្រសួង ស្ថាប័នពាក់ព័ន្ធ ទាំងនៅថ្នាក់ជាតិ និងថ្នាក់ក្រោមជាតិ វិស័យឯកជន និងអង្គការដៃគូនានា ទៅតាមវិស័យជំនាញរៀងៗខ្លួនយ៉ាង សកម្ម និងស្រុះដៃគ្នា ជាពិសេសសាមគ្គីឯកភាពជាតិនៃប្រជាពលរដ្ឋខ្មែរ។ នេះជាមោទនភាព របស់ ប្រជាជាតិខ្មែរ ដែលមានការជឿទុកចិត្ត រាជរដ្ឋាភិបាលកម្ពុជា ក្នុងការទ្រទ្រង់សភាពការណ៍ដ៏លំបាកនេះ ។

បើទោះបីជាបទល្មើសជួញដូរមនុស្ស បទល្មើសធុរកិច្ចតាមប្រព័ន្ធអនឡាញ និងបទល្មើសពាក់ព័ន្ធដទៃ ទៀតដែលបង្កឡើងដោយឧក្រិដ្ឋជន កើនឡើងគ្រប់ទីកន្លែងអាស្រ័យដោយស្ថានភាព ប្រែប្រួលពីបាត់ស្មាននៃ វិបត្តិនយោបាយ សេដ្ឋកិច្ច សន្តិសុខ សង្គ្រាម និងគ្រោះធម្មជាតិ ដែលកើតមានចំពោះព្រះរាជាណាចក្រកម្ពុជា ក៏ដូច ជានៅក្នុងតំបន់ និងក្នុងពិភពលោកក្តី ក៏គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមាន ក្រសួង ស្ថាប័ន មន្ទីរ អង្គភាព នៅថ្នាក់ជាតិ រាជធានី ខេត្ត និងមានការចូលរួមគាំទ្រ សហការ ពីអង្គការដៃគូជាតិ និងអន្តរជាតិ ពាក់ព័ន្ធផង បានធ្វើសកម្មភាព និងកិច្ចប្រតិបត្តិការទាំងឡាយ ដែលបានធ្វើឡើងតាមយុទ្ធសាស្ត្រ ដែលបានកំណត់ ក្នុងការប្រយុទ្ធប្រឆាំងអំពើជួញដូរមនុស្សបានប្រព្រឹត្តទៅយ៉ាងសកម្ម និងឆ្លើយតបបានទាន់សភាពការណ៍គួរឱ្យមោទនៈ ។

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការបង្ការ ទប់ស្កាត់

ក.១. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយផ្ទាល់

ក្រុមការងារបង្ការ ទប់ស្កាត់ នៃ គ.ជ.ប.ជ ដឹកនាំដោយក្រសួងអប់រំ យុវជន និងកីឡា ដែលមានស្ថាប័នថ្នាក់ជាតិ និងថ្នាក់ក្រោមជាតិ សហការជាមួយអង្គការដៃគូ បានធ្វើការផ្សព្វផ្សាយតាមរយៈ ការអនុវត្តគោលនយោបាយ “ភូមិ-ឃុំ-សង្កាត់ មានសុវត្ថិភាព” វេទិកាសាធារណៈ និងការបញ្ចូលការផ្សព្វផ្សាយតាមកម្មវិធីផ្សេងៗ សរុបចំនួន ១៤.៨២០លើក មានអ្នកចូលរួមសរុបចំនួន ៨២៦.២៣៨នាក់ ក្នុងនោះស្ត្រី ៤២៤.៨៤២នាក់(ប្រៀបធៀបនឹងខែ វិច្ឆិកាមានចំនួន ៩១២.៥៥១នាក់) ចំណុះ ៨៦.៣១៣ ស្មើនឹង ៩,៤៥% ចំពោះការប្រារព្ធ ទិវាជាតិប្រយុទ្ធ ប្រឆាំងអំពើជួញដូរមនុស្ស ១២ធ្នូ ឆ្នាំ២០២៥ ត្រូវបានលើកពេលទៅដើមឆ្នាំ ២០២៦វិញ អាស្រ័យដោយស្ថានភាព មិនអំណោយផល នៅក្នុងខែធ្នូ ឆ្នាំ២០២៥ កន្លងទៅ ។

តារាងទិន្នន័យសរុបការផ្សព្វផ្សាយដោយផ្ទាល់

ល.រ	សកម្មភាពផ្សព្វផ្សាយ	ចំនួនដង/លើក	ចំនួនអ្នកចូលរួម	ចំនួនស្ត្រី
១	ភូមិ-ឃុំ-សង្កាត់ មានសុវត្ថិភាព និងវេទិកាសាធារណៈ	១៤.៦១២	៧៨២.២៩២	៤០២.៥៤៤
២	កម្មវិធីផ្សេងៗ	២០៨	៤៣.៩៤៦	២២.២៩៨
សរុប		១៤.៨២០លើក	៨២៦.២៣៨នាក់	៤២៤.៨៤២នាក់
(សម្គាល់៖ ចំនួននេះមិនគិតអ្នកដែលបានទទួលព័ត៌មានតាមរយៈការចែកខិត្តប័ណ្ណ បណ្តាញសង្គម ឬការផ្សព្វផ្សាយតាមប្រព័ន្ធ អេឡិចត្រូនិកផ្សេងទៀតឡើយ)				

❖ ការផ្សព្វផ្សាយតាមរយៈវេទិកាសាធារណៈ ឆឹងភូមិ-ឃុំ-សង្កាត់ មានសុវត្ថិភាព

តារាងទិន្នន័យវេទិកាសាធារណៈ ភូមិ-ឃុំ-សង្កាត់ មានសុវត្ថិភាព							
ល.រ	ក្រសួង ស្ថាប័ន រាជធានី ខេត្ត	ភូមិ-ឃុំ-សង្កាត់ មានសុវត្ថិភាព			វេទិកាសាធារណៈ		
		ចំនួនលើក	ចំនួនមនុស្ស	ចំនួនស្ត្រី	ចំនួនលើក	ចំនួនមនុស្ស	ចំនួនស្ត្រី
១	គ.ជ.ប.ជ						
រាជធានី ខេត្ត							
១	រាជធានីភ្នំពេញ						
២	កណ្តាល	៦១	៤.៤១១	២.៩៣៤	៨៩	៩៦៣	៧២៩
៣	បាត់ដំបង	៨០៨	៥០.៣៤១	២៧.១៩០	៦២៦	២១.២១២	១១.៨៩៧
៤	ពោធិ៍សាត់						
៥	សៀមរាប	៧២២	៥១.៥៨៤	៣០.៩៩២	៦៩៣	២៧.៦០០	១៦.៩០៧
៦	កំពង់ឆ្នាំង	៧៨៥	៣០.៨២០	៨.៧២១	៤១៤	១៦.៥៩១	៧.០៩៨
៧	កំពង់ចាម	១៧២៤	១០១.៨៦១	៤៩.៧៦៨	២	២៥៤	១៥៦
៨	ព្រះសីហនុ	១.៨៣១	៥៧.២១៧	២៤.៧៦៥	៦៥៧	២២.០៩៥	១០.៣៣៨
៩	ព្រះវិហារ	១៩	៣.៣១៧	១.៩២០	៣	៧៨០	៣១៥
១០	ស្វាយរៀង	៣៦៦	១៣.៥៣០	១១.៤៤២	៤៦៦	២៩.៩២២	១៧.០១៧
១១	ប៉ៃលិន				៤៧	១.០០៩	៥២០
១២	កោះកុង	១.៥៤៨	៣១.៧៦៤	១៥.៣១២	៣៦៨	៦.៨១២	៣.៣២៦
១៣	តាកែវ	១៨	១៩៧	៩៧	៣១	១.០៦៤	៥៦៧
១៤	ក្រចេះ						
១៥	កែប	៣៨២	១៤៤.៩១៩	៧១.២៦៨			
១៦	ស្ទឹងត្រែង	៦៥	២.១០៦	១.១៤៩			
១៧	ព្រៃវែង						

១៨	ត្បូងឃ្មុំ	៦៤០	៤៧.៧០៣	២៥.៧៥៣	១៤២	៦.១១៩	៣.៣៧៦
១៩	ឧត្តរមានជ័យ						
សរុប		១០.២៤១លើក	៦១៩.៨៨៩នាក់	៣១៥.៣២៣នាក់	៤.៣៧១លើក	១៦២.៤០៣នាក់	៨៧.២២១នាក់
សរុបរួម		១៤.៦១២លើក		៧៨២.២៩២នាក់		៤០២.៥៤៤នាក់	

❖ ការបញ្ជ្រាបការយល់ដឹងតាមរយៈកម្មវិធីផ្សេងៗ

ល.រ	ស្ថាប័ន រាជធានី ខេត្ត និងអង្គការដៃគូ	ចំនួនលើក	ចំនួនអ្នកចូលរួម	ចំនួនស្រី
១	ខេត្តកណ្តាល	៤	៥០៨	១៦៨
២	ខេត្តបាត់ដំបង	២៥	១.៧៨៥	៧៤១
៣	ខេត្តប៉ៃលិន	១	៤៦	៩
៤	ខេត្តសៀមរាប	៧០	៥.៣៩២	៣.០១៧
៥	ខេត្តត្បូងឃ្មុំ	៣	៩៩៥	១៤៤
៦	ខេត្តឧត្តរមានជ័យ	២៩	១.២៩៤	៧០៩
៧	ខេត្តតាកែវ	៤៩	៣១.៦០៥	១៦.៤៨១
៨	ខេត្តកំពង់ស្ពឺ	១៦	១.០៥៧	៤៨៦
៩	អង្គការសាម៉ាវីតាន់ (បាត់ដំបង)	៤	៤៦៧	៣១៤
១០	អង្គការមូលនិធិA21 (សៀមរាប)	៣	៤៤៣	២២៩
១១	អង្គការម្លប់តាប៉ាង (ព្រះសីហនុ)	៤	៣៥៤	
សរុប		២០៨លើក	៤៣.៩៤៦នាក់	២២.២៩៨នាក់

ក.២. ការលើកកម្ពស់ការយល់ដឹងតាមរយៈការអប់រំផ្សព្វផ្សាយដោយមិនផ្ទាល់

❖ ការផលិត និងចែកចាយសម្ភារផ្តល់ព័ត៌មាន និងអប់រំ (IEC = Information Education Communication Materials)

ល.រ	ខេត្ត	សកម្មភាព និងឧបករណ៍ផ្សព្វផ្សាយ	ចំនួនឧបករណ៍	ចំនួនអ្នកទទួលបាន	ចំនួនស្រី
១	សៀមរាប	-ខិត្តប័ណ្ណផ្សព្វផ្សាយ	៥.៥៥៧ប័ណ្ណ		
២	ឧត្តរមានជ័យ	-ខិត្តប័ណ្ណផ្សព្វផ្សាយ	១៩០ប័ណ្ណ		
៣	ព្រះវិហារ	-ខិត្តប័ណ្ណផ្សព្វផ្សាយ -ចងបង្ហាញផ្សព្វផ្សាយ	១២ប័ណ្ណ ៤បង្ហាញ	៤៧៣នាក់	១៣២នាក់
៤	បាត់ដំបង	-ខិត្តប័ណ្ណផ្សព្វផ្សាយ	១.១២០ប័ណ្ណ		

សរុបខិត្តប័ណ្ណផ្សព្វផ្សាយ ៦.៨៧៩សន្លឹក និងចងបង្ហាញ ៤ផ្ទាំង អ្នកទទួលបាន ៤៧៣នាក់ ស្រី ១៣២នាក់

❖ ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក

ល.រ	ក្រសួង ស្ថាប័ន រាជធានី ខេត្ត	បណ្តាញផ្សព្វផ្សាយ	ចំនួនលើក	ចំនួនអ្នកទស្សនា/ស្តាប់/អាន/Views
១	គ.ជ.ប.ជ	-និយ័តករទូរគមនាគមន៍កម្ពុជា (TRC)	០១	
២	សៀមរាប	-វិទ្យុជាតិ	១៥៦	
៣	ត្បូងឃ្មុំ	-វិទ្យុជាតិ	៣២	
៤	ព្រៃវែង	-វិទ្យុជាតិ	៥០	
៥	ប៉ៃលិន	-វិទ្យុជាតិ	៤៩៦	
សរុប			៧៣៥លើក	

❖ ការចូលរួមជាវគ្គក្នុងកម្មវិធីផ្សេងៗ នៅតាមស្ថានីយវិទ្យុ និងទូរទស្សន៍

▪ អគ្គលេខាធិការដ្ឋាន គ.ជ.ប.ជនៈ លោកជំទាវ ឧត្តមសេនីយឯក វេជ្ជ បុណ្ណ សំខាន់ អគ្គលេខាធិការ បានអញ្ជើញជាវគ្គកិត្តិយសក្នុងកម្មវិធីសន្ទនាមតិ «ជីវិតយើង សង្គមយើង» ដែលត្រូវពិភាក្សានូវប្រធានបទស្តីពី៖ «ការប្រយុទ្ធប្រឆាំងអំពើជួញដូរមនុស្ស ក្នុងយុគសម័យឌីជីថល» នៅវិទ្យុជាតិកម្ពុជា។

▪ ខេត្តសៀមរាប៖ មជ្ឈមណ្ឌលជាតិយុវជនកម្ពុជា និងរដ្ឋបាលស្រុកវ៉ាន បានចូលរួមជាវគ្គកិត្តិយស នៅវិទ្យុជាតិកម្ពុជាខេត្តចំនួន ២លើក ស្តីពីការបណ្តុះបណ្តាលជំនាញខ្លីដល់យុវជន ដើម្បីងាយស្រួលក្នុងការរកការងារធ្វើ និងការផ្សព្វផ្សាយអំពី ប្រធានបទការផ្តល់ឱកាសការងារសម្រាប់ស្ត្រីដែលត្រឡប់មកពីក្រៅប្រទេស។

▪ ខេត្តកំពង់ចាម៖ តំណាងមន្ទីរការងារ និងបណ្តុះបណ្តាលវិជ្ជាជីវៈខេត្ត, មន្ទីរកិច្ចការនារីខេត្ត និងអគ្គស្នងការដ្ឋាននគរបាលខេត្ត បានចូលរួមជាវគ្គកិត្តិយស នៅវិទ្យុជាតិខេត្តចំនួន ៣លើក ស្តីពីដំណើរការទទួលនិងត្រៀមកន្លែង ការងារសម្រាប់ពលករមកពីប្រទេសថៃ។ ការបង្ការ ទប់ស្កាត់អំពើរំលោភបំពាន និងកេងប្រវ័ញ្ចផ្លូវភេទលើក្មេងស្រី។ និងការអប់រំសីលធម៌សង្គម និងការលើកកម្ពស់តម្លៃស្ត្រី។

ក.៣. ការបង្ការ ទប់ស្កាត់តាមវិធានការជំនាញ

ក.៣.១. ការបង្ការ ទប់ស្កាត់ការជួញដូរមនុស្ស តាមរយៈរូបភាពអ្នកអារាហ៍ពិពាហ៍រវាងពលរដ្ឋខ្មែរ និងជនបរទេស

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានសម្ភាសន៍ជនបរទេស ដែលមកដាក់ពាក្យសុំចុះបញ្ជីរៀបអាពាហ៍ពិពាហ៍ជាមួយ ពលរដ្ឋខ្មែរតាមផ្លូវច្បាប់ សរុបចំនួន ២២៦នាក់ ស្រី ០៥នាក់ មាន១១សញ្ជាតិ៖ ចិន១៥៧, កូរ៉េខាងត្បូង២៥ស្រី២, អាមេរិក១៥ស្រី២, បារាំង១២, ម៉ាឡេស៊ី៧, អូស្ត្រាលី៣ស្រី១, អាឡឺម៉ង់២, វៀតណាម២, កាណាដា១, ឆែក១, ឥណ្ឌូនេស៊ី១។ បានវាយតម្លៃបញ្ហានៅក្រុមការងារចម្រុះច្រកចេញ-ចូលតែមួយចំនួន ២៧៥នាក់ ស្រី ១១នាក់។

ក.៣.២. ការគ្រប់គ្រងស្ថិតិចំណាកស្រុក ចំណូលស្រុក ពលរដ្ឋខ្មែរ និងជនបរទេស

❖ ការគ្រប់គ្រងស្ថិតិបច្ចុប្បន្នភាពចំណាកស្រុក ចំណូលស្រុក ពលរដ្ឋខ្មែរ

ស្នងការដ្ឋាននគរបាលរាជធានី ខេត្ត បានធ្វើស្ថិតិពលរដ្ឋខ្មែរចំណាកស្រុកទៅក្រៅប្រទេស និងបាន ត្រឡប់ពីក្រៅប្រទេសវិញ ទូទាំងរាជធានី ខេត្តទាំង២៥ ៖

- ទិន្នន័យពលរដ្ឋខ្មែរចំណាកស្រុកទៅក្រៅប្រទេស ចំនួន ៤៩.៤៩៣នាក់ ស្រី ២០.១៦៤នាក់ អនីតិជន ២៩០នាក់ ស្រី ៩៤នាក់
- ទិន្នន័យពលរដ្ឋខ្មែរដែលវិលត្រឡប់ពីក្រៅប្រទេស ចំនួន ២១.៥៦៤នាក់ ស្រី ៩.០០៧នាក់ អនីតិជន ៣៥៩នាក់ ស្រី ១៣៨នាក់។

❖ ការទទួលពលរដ្ឋខ្មែរចំណាកស្រុកដែលអាជ្ញាធរបរទេសបញ្ជូនត្រឡប់តាមច្រកទ្វារព្រំដែន

▪ បានទទួលពលរដ្ឋខ្មែរដែលត្រូវអាជ្ញាធរថៃ និងអាជ្ញាធរវៀតណាម បញ្ជូនត្រឡប់មកវិញនៅតាម ច្រកផ្សេងៗ ចំនួន៣១លើក មនុស្សចំនួន ១.១៤០នាក់ ស្រី៤៥៧នាក់ អនីតិជន ១៣០នាក់ ស្រី០៥នាក់ ក្នុងនោះ៖ ខេត្តបាត់ដំបង ២៩លើក មនុស្ស ១.១៣២នាក់ ស្រី ៤៥២នាក់ អនីតិជន ១២៨នាក់, ខេត្តស្វាយរៀង ០១លើក មនុស្ស ០៧នាក់ ស្រី ០៥នាក់ អនីតិជនស្រី ០៥នាក់ និងខេត្តតាកែវ ០១លើក មនុស្ស ០១នាក់ប្រុស។

❖ ការទទួលពលករនៅតាមមណ្ឌលទទួលពលករ

▪ មណ្ឌលទទួលពលករកំរៀង ខេត្តបាត់ដំបង បានទទួលពលករខ្មែរបញ្ជូនត្រឡប់ពីអាជ្ញាធរថៃ សរុប ចំនួន ១.០៣៦នាក់ ក្នុងនោះស្រី ៣៨៨នាក់ (ស្រីមានកូនតូចមកជាមួយ ៦៣នាក់ និងស្រីមានផ្ទៃពោះ ២០នាក់) អនីតិជន ៥៤នាក់ (អនីតិជនស្រី ២៨នាក់)។

ក.៤. ការលើកកម្ពស់ជីវភាព

❖ ការផ្តល់ព័ត៌មានការងារ និងបង្កើនកម្មវិធីសិក្សា សម្រាប់អាជីពការងារ និងវិជ្ជាជីវៈ

▪ ខេត្តសៀមរាប

- មជ្ឈមណ្ឌលការងារខេត្ត បានរៀបចំពិពណ៌នាការងារចល័ត ២លើក មានប្រជាពលរដ្ឋចូលរួមចំនួន ១.៨៦០នាក់ ស្រី ១.២៦២នាក់។ បានរៀបចំវេទិកាការងារ ២លើក អ្នកចូលរួម ៩០០នាក់ ស្រី៥០០នាក់។ បានរៀបចំសិក្ខាសាលានៅតាមគ្រឹះស្ថានអប់រំ បណ្តុះបណ្តាលបច្ចេកទេសនិងវិជ្ជាជីវៈ និងសកលវិទ្យាល័យ ៣លើក អ្នកចូលរួម ១៥០នាក់ ស្រី៧៤នាក់។ បានប្រមូលព័ត៌មានជ្រើសរើសកម្លាំងពលកម្មគ្រប់ប្រភព ១៣៧កន្លែង និងបានទំនាក់ទំនង និងទទួលជួបជាមួយនិយោជក សហគ្រាស គ្រឹះស្ថាន ៣៧។ បានទទួលអ្នកចុះឈ្មោះស្វែងរកការងារធ្វើ ១.៨៤៨នាក់ ស្រី ១.៥១៧នាក់ (អតីតពលករ ១.៦៤៣នាក់ ស្រី ៩៨០នាក់)។ បានធ្វើការផ្គត់ផ្គង់និងបញ្ជូនអ្នកស្វែងរកការងារធ្វើទៅឱ្យនិយោជក ១.៦០៦នាក់ ស្រី ៥៤៦នាក់ (ពលករ ១.៤៧០នាក់ ស្រី ៩០០នាក់)។ អ្នកទទួលបានការងារធ្វើ ៨៧២នាក់ ស្រី ៥៨៨នាក់ (ពលករ ៧.៨៨៦នាក់ ស្រី ៥៣៣នាក់)។ បានផ្តល់ការប្រឹក្សាយោបល់អំពីអាជីពការងារ និងវិជ្ជាជីវៈទៅអ្នកស្វែងរកការងារធ្វើ ៧៥០នាក់ ស្រី ៥០០នាក់។ អ្នកទទួលបានកម្មសិក្សា ១៥នាក់ ស្រី ៧នាក់។ អ្នកទទួលបានព័ត៌មានទីផ្សារការងារតាមរយៈខិត្តប័ណ្ណ/កម្មវិធី ៣.៥០០នាក់។

- វិទ្យាស្ថានពហុបច្ចេកទេសភូមិភាគតេជោសែន បានផ្សព្វផ្សាយអំពីការបណ្តុះបណ្តាលជំនាញវិជ្ជាជីវៈ និងជ្រើសរើសសិស្សចូលរៀន ក្នុងកម្មវិធីពិពណ៌នាការងារ សន្តិសុខសង្គម និងបណ្តុះបណ្តាលវិជ្ជាជីវៈ វេទិកាផ្សព្វផ្សាយពិគ្រោះយោបល់របស់ក្រុមប្រឹក្សាខេត្ត ១១លើក អ្នកចូលរួមចំនួន ៦.១៥៣ នាក់ ស្រី ២.៦២៤នាក់។

▪ ខេត្តប៉ៃលិន

- មន្ទីរការងារ និងបណ្តុះបណ្តាលវិជ្ជាជីវៈ សហការជាមួយអាជ្ញាធរមូលដ្ឋានតាមភូមិ-ឃុំ-សង្កាត់ផ្សព្វផ្សាយ និងជួយស្វែងរកការងារជូនបងប្អូនពលករខ្មែរ ដែលបានវិលត្រលប់មកពីប្រទេសថៃ បានចំនួន ១២៧នាក់ ស្រី ៥៤នាក់។

- ក្រុមការងារបានចុះស្រង់ស្ថិតិតាមសហគ្រាសគ្រឹះស្ថាន ដែលកំពុងមានតម្រូវការជ្រើសរើសកម្មករនិយោជិតក្នុងខេត្តប៉ៃលិន និងបានធ្វើការផ្សព្វផ្សាយដល់ប្រជាពលរដ្ឋ និងពលករ មានសហគ្រាស/គ្រឹះស្ថានចំនួន ១៧ កំពុងមានតម្រូវការកម្មករនិយោជិតសរុប ៤៣នាក់ ស្រី ១០នាក់។

ខ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

ខ.១. ការងារអនុវត្តច្បាប់

❖ ការងារបង្រ្កាប និងសង្គ្រោះជនរងគ្រោះ

នាយកដ្ឋានប្រឆាំងការជួញដូរមនុស្ស និងការពារអនីតិជន និងស្នងការដ្ឋាននគរបាលរាជធានី ខេត្ត នៃអគ្គស្នងការដ្ឋាននគរបាលជាតិ ព្រមទាំងកងរាជអាវុធហត្ថលើផ្ទៃប្រទេស បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបចំនួន ២៧/២៧ករណី៖

- ឃាត់ខ្លួនជនសង្ស័យបញ្ជូនទៅសាលាដំបូងរាជធានី ខេត្ត ចំនួន ៤៨នាក់ ស្រី ១០នាក់ ជនសង្ស័យជាជនជាតិចិន ២នាក់។
- សង្គ្រោះជនរងគ្រោះចំនួន ១៥៤នាក់ ស្រី ៩២នាក់ ក្នុងនោះអាយុក្រោម១៥ឆ្នាំ ១៨នាក់ ស្រី១៣នាក់ អាយុ១៥-១៧ឆ្នាំ ២១នាក់ ស្រី២២នាក់ និងអាយុ១៨ឆ្នាំឡើង ១១៤នាក់ ស្រី៥៩នាក់ (បញ្ជូនទៅមន្ទីរសង្គមកិច្ច ២៨នាក់ គ្រួសារ ១២៥នាក់)។

ក្នុងនោះចែកជា៖ 

✚ ករណីអំពើជួញដូរមនុស្ស

បង្ក្រាបបាន ១២/១៧ករណី (ថយចុះ ៥ករណី) ឃាត់ខ្លួនជនសង្ស័យចំនួន ២១នាក់ ស្រី២នាក់។ សង្គ្រោះជនរងគ្រោះចំនួន ១១៣នាក់ ស្រី៥២នាក់ មានអាយុក្រោម១៥ឆ្នាំ ៦នាក់ ស្រី១នាក់ អាយុ១៥-១៧ឆ្នាំ ២នាក់ ស្រី១នាក់ និងអាយុ១៨ឆ្នាំឡើង ១០៥នាក់ ស្រី៥០នាក់ (បញ្ជូនទៅគ្រួសារ ១១៣នាក់) ។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនសង្ស័យ	ជនរងគ្រោះ
ការនាំយកចេញដោយមិនស្របច្បាប់សម្រាប់នាំឆ្លងដែន	០៧	១៤	៦៤
ការដឹកជញ្ជូនដោយមានគោលដៅ	០២	០៤	០៣
ការទទួលយកមនុស្សដោយមានគោលដៅជួយដល់ជនល្មើស	០៣	០៣	៤៦
សរុប	១២ករណី	២១នាក់	១១៣នាក់

✚ ករណីអំពើធ្វើអាជីវកម្មផ្លូវភេទ

បង្ក្រាបបាន ១៥/១០ករណី (កើនឡើង ៥ករណី) ឃាត់ខ្លួនជនសង្ស័យចំនួន ២៧នាក់ ស្រី៨នាក់ ជនជាតិចិន ២នាក់។ សង្គ្រោះជនរងគ្រោះចំនួន ៤០នាក់ស្រី មានអាយុក្រោម១៥ឆ្នាំ ១២នាក់ អាយុ១៥-១៧ឆ្នាំ ១៩នាក់ និងអាយុ១៨ឆ្នាំឡើង ៩នាក់ (បញ្ជូនទៅមន្ទីរសង្គមកិច្ច ២៨នាក់គ្រួសារ ១២នាក់) ។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនសង្ស័យ	ជនបរទេស	ជនរងគ្រោះ
សញ្ជាតិកម្មទាក់ទងនឹងពេស្យាបារកុមារ	០៣	១០		២១
ការដឹកនាំគ្រឹះស្ថានពេស្យាបា	០១	០២	ចិន២	០៧
រូបភាព និងសម្ភារៈអាសអាភាស	០១	០១		០១
រូបភាព និងសម្ភារៈអាសអាភាសនៃកុមារ	០១	០១		០២
អំពើរួមភេទជាមួយអនីតិជនអាយុក្រោម១៥ឆ្នាំ	០៧	១១		០៧
អំពើអាសប្រចាំនឹងអនីតិជនអាយុក្រោម១៥ឆ្នាំ	០២	០២		០២
សរុប	១៥ករណី	២៧នាក់	០២នាក់	៤០នាក់

គ. កិច្ចការពារជនរងគ្រោះ (គ្មាន)

III. ការលើកកម្ពស់សមត្ថភាព និងការងារសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការបណ្តុះបណ្តាល

❖ ការបណ្តុះបណ្តាលក្នុងប្រទេស

▪ នាយកដ្ឋានប្រចាំការជួញដូរមនុស្ស និងការពារអនីតិជន បានសហការជាមួយអង្គការមេត្រីអន្តរជាតិ បើកវគ្គបណ្តុះបណ្តាល ស្តីពីយុទ្ធវិធីប្រតិបត្តិការដល់មន្ត្រីជំនាញនាយកដ្ឋាន ១លើក អ្នកចូលរួម ២០នាក់ ស្រី២នាក់។

❖ ការបណ្តុះបណ្តាលនៅក្រៅប្រទេស

▪ អគ្គលេខាធិការដ្ឋាន គ.ជ.ប.ជន៖ លោកជំទាវ ឧត្តមសេនីយ៍ទោ រ៉ន សិរីលក្ខិណា អគ្គលេខាធិការរង បានអញ្ជើញចូលរួមកម្មវិធីបិទវគ្គបណ្តុះបណ្តាល ស្តីពីឧត្តមភាពមេដឹកនាំ ប្រយុទ្ធប្រឆាំងអំពើជួញដូរមនុស្សក្នុងតំបន់ អាស៊ាន (CTIP LEAP) នៅប្រទេសហ្វីលីពីន ដោយមានការឧបត្ថម្ភ គាំទ្រពីរដ្ឋាភិបាលអូស្ត្រាលី និង ASEAN-ACT។

▪ ខេត្តសៀមរាប៖ តំណាងវិទ្យាស្ថានជាតិពហុបច្ចេកទេសអង្គរ បានទៅចូលរួមវគ្គបណ្តុះបណ្តាលលើកស្តីពី “ទេសន្តរប្រវេសន៍ការងារដោយសុវត្ថិភាព” នៅសាធារណរដ្ឋប្រជាមានិតចិន ១លើក។

ក.២. សិក្ខាសាលា

▪ អគ្គលេខាធិការដ្ឋាន គ.ជ.ប.ជ បានសម្របសម្រួលជាមួយអង្គការមូលនិធិហិរញ្ញវត្ថុអន្តរជាតិ រៀបចំសិក្ខាសាលាឆ្លុះបញ្ចាំងប្រចាំឆ្នាំ ២០២៥ ស្តីពីកិច្ចពិគ្រោះយោបល់លើកម្មវិធី ការផ្តល់ភាពអង់អាច ការស្តារឡើងវិញជនរងគ្រោះ និងការបង្ការទប់ស្កាត់ តាមរយៈការថែទាំពេញលេញ និងពង្រឹងប្រព័ន្ធសេវាសង្គម ដោយមានការចូលរួមតំណាងក្រសួង មន្ទីរពាក់ព័ន្ធ អង្គការដៃគូ ព្រមទាំងឪពុកម្តាយជនរងគ្រោះ សរុបចំនួន ១៥៥នាក់ ស្រី ៩២នាក់ នៅភោជនីយដ្ឋាន ទន្លេបាសាក់ II រាជធានីភ្នំពេញ។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១. កិច្ចប្រជុំ

❖ ការរៀបចំកិច្ចប្រជុំនៅក្នុងប្រទេស

- អគ្គលេខាធិការដ្ឋាន គ.ជ.ប.ជ បានរៀបចំកិច្ចប្រជុំចំនួន ៣លើក មានអ្នកចូលរួមចំនួន ៦៤នាក់ ស្រី ២៧នាក់ ក្នុងនោះមាន៖ កិច្ចប្រជុំអន្តរក្រសួង ស្តីពីការត្រៀមរៀបចំ ទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ២០២៥ ១លើក អ្នកចូលរួមចំនួន ៣០នាក់ ស្រី ២០នាក់, កិច្ចប្រជុំពិនិត្យសេចក្តីព្រាងរបាយការណ៍ការងារប្រយុទ្ធប្រឆាំងអំពើជួញដូរមនុស្ស ១លើក អ្នកចូលរួមចំនួន ៧៤នាក់ ស្រី ២០នាក់ និងកិច្ចប្រជុំជាមួយក្រុមប្រឹក្សានីតិកម្ម ក្រសួងមហាផ្ទៃ ដើម្បីពិនិត្យលើទម្រង់ និងខ្លឹមសារ អនុសាសនៈ នៃការយោគយល់ រវាងក្រសួងមហាផ្ទៃ និងអង្គការ IJM ១លើក អ្នកចូលរួមចំនួន ១៤នាក់ ស្រី ២នាក់ នៅទីស្តីការក្រសួងមហាផ្ទៃ។

▪ លេខាធិការដ្ឋាន គ.ជ.ប.ជ បានរៀបចំកិច្ចប្រជុំបូកសរុបលទ្ធផលការងារប្រយុទ្ធប្រឆាំងអំពើជួញដូរមនុស្ស ប្រចាំខែធ្នូ ឆ្នាំ២០២៥ ចំនួន ៣លើក អ្នកចូលរួមចំនួន ៩២២នាក់ ស្រី ៣៤៤នាក់ ក្នុងនោះមានខេត្តកណ្តាល ១លើក អ្នកចូលរួម ៧៣នាក់ ស្រី ១៦នាក់, ព្រះវិហារ ១លើក អ្នកចូលរួម ៨០៤នាក់ ស្រី ៣២៨នាក់ និងខេត្តកំពង់ចាម ១លើក អ្នកចូលរួម ៤៥នាក់។

ខ.៣. ជំនួបពិភាក្សាការងារ

▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធាន គ.ជ.ប.ជ បានទទួលជួបពិភាក្សាជាមួយ៖

- តំណាងអង្គការ HAGAR ដើម្បីប្រជុំពិភាក្សាអំពី ការត្រៀមរៀបចំសិក្ខាសាលាឆ្លុះបញ្ចាំង ប្រចាំឆ្នាំ ២០២៥ និងកិច្ចពិគ្រោះយោបល់លើកម្មវិធី ការផ្តល់ភាពអង់អាច ការស្តារឡើងវិញជនរងគ្រោះ និងការបង្ការទប់ស្កាត់

- ប្រតិភូនៃអង្គការទេសន្តរប្រវេសន៍អន្តរជាតិ ដឹកនាំដោយលោកស្រី Nellie Ghusayni ប្រធានបេសកកម្ម នៃអង្គការ IOM ប្រចាំនៅកម្ពុជា ស្តីពីការស្វែងរកកិច្ចសហការបន្ថែម រវាងរាជរដ្ឋាភិបាលកម្ពុជា ក្នុងនាមរដ្ឋជ័យលាភីនៃការអនុវត្តកាតិកាសញ្ញាពិភពលោក ស្តីពីចំណាកស្រុកដោយសុវត្ថិភាព រៀបរយ និងស្របច្បាប់ (GCM)។

▪ ខេត្តសៀមរាប៖ មន្ទីរអប់រំ យុវជន និងកីឡាខេត្ត បានជួបប្រជុំពិភាក្សាការងារជាមួយអង្គការ A21 ស្តីពីបញ្ហាប្រឈម ទៅលើសាលារៀនឯកជនមួយចំនួន ពាក់ព័ន្ធនឹងការទប់ស្កាត់ការអំពើជួញដូរមនុស្ស និងការរំលោភបំពានតាមប្រព័ន្ធអនឡាញ។

គ. ការងារសម្របសម្រួល

អគ្គលេខាធិការដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានរៀបចំដឹកនាំសម្របសម្រួល និងចូលរួមកិច្ចប្រជុំនានា ស្តីពីការប្រយុទ្ធប្រឆាំងអំពើជួញដូរមនុស្ស សរុបចំនួន ១៤លើក។ (ឧបសម្ព័ន្ធ)

IV. ការសន្និដ្ឋានវាយតម្លៃ

ក. ចំណុចទូទៅ

តាមរយៈការខិតខំប្រឹងប្រែងរបស់ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការប្តេជ្ញាចិត្តរបស់រាជរដ្ឋាភិបាល ក្នុងការកំណត់យកការប្រយុទ្ធប្រឆាំងអំពើជួញដូរមនុស្សជាអាទិភាពមួយ ក្នុងចំណោមអាទិភាពនៃផែនការដែលត្រូវយកចិត្តទុកដាក់ គឺជាថាមពលជំរុញចិត្តឱ្យគ្រប់សមាសភាពក្នុង សង្គមទាំងនៅថ្នាក់ជាតិ ទាំងនៅថ្នាក់ក្រោមជាតិ និងដៃគូ ជាតិ និងអន្តរជាតិ ឱ្យរឹតតែប្រឹងប្រែងទ្វេឡើងទៀត
- ច្បាប់ គោលនយោបាយ វិធានការ អនុសាសន៍របស់ប្រមុខដឹកនាំទាំងក្នុងនីតិកាលចាស់ និងថ្មី នៅតែមាន គុណតម្លៃសម្រាប់ការអនុវត្ត ជាមូលដ្ឋានបង្អែក និងជាប្រទីបបំភ្លឺផ្លូវសម្រាប់ការកំណត់ការងារជាយុទ្ធ សាស្ត្រប្រឆាំងអំពើជួញដូរមនុស្ស
- សន្និសីទ កតិកាសញ្ញា អនុសញ្ញា អនុស្សរណៈនៃការយោគយល់ កិច្ចព្រមព្រៀងទ្វេភាគី ពហុភាគី និង លិខិតបទដ្ឋានគតិយុត្តជាច្រើនផ្សេងទៀត នៅតែមានតម្លៃជាកិច្ចសហប្រតិបត្តិការទូលំទូលាយលើវិស័យ ប្រយុទ្ធប្រឆាំងអំពើជួញដូរមនុស្សគ្រប់ទម្រង់ និងអំពើពាក់ព័ន្ធដទៃទៀត
- រចនាសម្ព័ន្ធនៃយន្តការថ្នាក់ជាតិ និងថ្នាក់ក្រោមជាតិ ជាកម្លាំងស្នូលក្នុងការអនុវត្តការងារ តាមក្រសួង ស្ថាប័ន មន្ទីរ អង្គភាព អ្នកពាក់ព័ន្ធជាតិ អន្តរជាតិ អង្គការមិនមែនរដ្ឋាភិបាល វិស័យឯកជន បានចូលរួមយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស និងអំពើពាក់ព័ន្ធទាំងឡាយក្នុងសង្គមកម្ពុជា
- ការចូលរួមឧបត្ថម្ភគាំទ្រពីអង្គការសង្គមស៊ីវិលជាតិ អន្តរជាតិ វិស័យឯកជន និងកិច្ចសហការក្នុងការ បំពេញភារកិច្ចតាមក្រសួង ស្ថាប័ន មន្ទីរ អង្គភាព គឺជាកម្លាំងសរុប ធនធានសរុប និងមធ្យោបាយសរុប សម្រាប់រួមគ្នាធ្វើសកម្មភាពប្រយុទ្ធប្រឆាំងអំពើជួញដូរមនុស្សដ៏មានសក្តានុពល។

ខ. ចំណុចខ្វះខាត ឬភាពប្រឈម

ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម មួយចំនួនដូចជា៖

- ទាមទារការយកចិត្តទុកដាក់បន្ថែមទៀត លើការចាត់តាំងមន្ត្រីទទួលបន្ទុកឱ្យបានជាក់លាក់ លើការងារ របាយការណ៍ ការងារផែនការ ការងារសម្របសម្រួលសម្រួល ការងាររដ្ឋបាលហិរញ្ញវត្ថុ សម្រាប់អនុវត្ត យុទ្ធសាស្ត្រប្រយុទ្ធប្រឆាំងអំពើជួញដូរមនុស្ស នៅតាមក្រសួងស្ថាប័ន មន្ទីរអង្គភាពនីមួយៗ ចៀសវាង ការផ្លាស់ប្តូរញឹកញាប់ ឬគ្មានអ្នកទទួលខុសត្រូវច្បាស់លាស់
- ត្រូវការពិភាក្សាបន្ថែមលើការកំណត់ឯកតាសម្រាប់ទិន្នន័យនៃរបាយការណ៍ ឧទាហរណ៍ ពាក្យថាជនរងគ្រោះ ជនងាយរងគ្រោះ ជនសង្ស័យថារងគ្រោះ... ដែលធ្វើឱ្យការបូកសរុប ទាំងបរិមាណ និងគុណភាព មិនទាន់ស៊ីជម្រកគ្នា
- ជនល្មើសមានកលល្បិចជ្រៀតចូលធ្វើសកម្មភាពខុសច្បាប់ និងអូសទាញមនុស្សឱ្យរងគ្រោះជាបន្តបន្ទាប់
- ខ្វះវិធីសាស្ត្រ និងសង្គតិភាពនៃសារអប់រំ ដែលមានប្រសិទ្ធភាព និងអាចបង្ការទប់ស្កាត់បាននូវអំពើជួញដូរ និងកេងប្រវ័ញ្ចគ្រប់ទម្រង់។

គ. សេចក្តីសន្និដ្ឋាន និងសំណូមពរ

បទល្មើសជួញដូរមនុស្ស និងបទល្មើសដទៃទៀត មានភាពប្រទាក់ក្រឡាគ្នា កាន់តែស្មុគស្មាញ និងរីកសាយ ឆាប់រហ័ស អាស្រ័យដោយការប្រើប្រាស់ប្រព័ន្ធបច្ចេកវិទ្យាទំនើបជាមធ្យោបាយសម្រាប់បង្កើនប្រសិទ្ធភាពបទល្មើស

ឱ្យកាន់តែមានកម្រិតខ្ពស់ និងអាចខ្ពស់ជាងបច្ចេកទេសដែលសមត្ថកិច្ចប្រើប្រាស់បច្ចុប្បន្ន។ ករណីខ្លះ ជនល្មើស និងជនរងគ្រោះ ជាមនុស្សតែមួយ និងមានបណ្តាញប្រទាក់ក្រឡាពីកន្លែងមួយ ទៅកន្លែងមួយ ពីប្រទេសមួយ ទៅប្រទេសមួយ។ ករណីភាគច្រើន មិនពាក់ព័ន្ធនឹងអំពើជួញដូរមនុស្សទេ តែបង្កប់នូវបទល្មើសផ្សេងទៀត មានជាអាទិ៍ អំពើឆបោក អំពើចាប់ជំរិត គំនុំ ទំនាស់ការងារ ប្រព្រឹត្តខុសច្បាប់ការងារ ខុសច្បាប់អន្តោប្រវេសន៍ ការបន្លំជាជនរងគ្រោះ ដើម្បីគេចពីសំណាញ់ច្បាប់ ជាដើម។

យុទ្ធសាស្ត្របង្ការទប់ស្កាត់ នៅតែជាអាទិភាព ដែលអាចការពារមិនឱ្យមនុស្សគ្រប់វ័យពីដំណាក់កាលដំបូង ដោយមិនរង់ចាំឱ្យដល់ដំណាក់កាលរងគ្រោះ ព្រោះវានឹងធ្វើឱ្យខូចខាត ទាំងធនធានមនុស្ស ធនធានថវិកា ពេលវេលា ទំនាក់ទំនងសង្គម និងការអភិវឌ្ឍន៍គ្រប់វិស័យ។

ការពង្រឹងស្ថាប័ន សមត្ថភាពជំនាញ និងឥរិយាបថមន្ត្រីគ្រប់ឋានានុក្រម និងការពិនិត្យឡើងវិញ នូវនីតិវិធី ច្បាប់ ក៏ដូចជាកិច្ចសហការរវាងវិស័យពាក់ព័ន្ធ ប្រទេសពាក់ព័ន្ធ ក្នុងតំបន់ និងជាអន្តរជាតិ នៅតែមានភាពចាំបាច់ មិនអាចខ្វះបាន ក្នុងការកាត់បន្ថយ ឈានទៅលុបបំបាត់រាល់ទម្រង់នៃអំពើជួញដូរមនុស្ស និងអំពើពាក់ព័ន្ធ។

ជាសំណូមពរ ចំពោះ ក្រសួង ស្ថាប័ន មន្ទីរ អង្គភាព ក្នុងយន្តការនៃគណៈកម្មាធិការជាតិ ប្រយុទ្ធប្រឆាំង អំពើជួញដូរមនុស្ស៖

- គប្បីរៀបចំចាត់តាំងមន្ត្រីទទួលខុសត្រូវ បំពេញតាមរចនាសម្ព័ន្ធគណៈកម្មាធិការគ្រប់ថ្នាក់ឱ្យបាន ច្បាស់លាស់ ប្រកបដោយការទទួលខុសត្រូវ រួមទាំងមន្ត្រីលេខាធិការដ្ឋាន ទទួលបន្ទុក ការងាររបាយការណ៍ ផែនការ និងការងាររដ្ឋបាល ហិរញ្ញវត្ថុ ដើម្បីងាយស្រួលដល់ការរៀបចំវគ្គបណ្តុះបណ្តាលតាម ជំនាញសម្រាប់ការអនុវត្តការងារឱ្យទទួលបានប្រសិទ្ធភាពខ្ពស់
- ពង្រឹងកិច្ចប្រជុំក្រុមការងារអន្តរក្រសួង ស្ថាប័ន នៅថ្នាក់ជាតិ និងកិច្ចប្រជុំគណៈកម្មាធិការ និងលេខាធិការដ្ឋាន ខេត្ត ក្រុង ស្រុក ខណ្ឌ (គ.ខ/រ.ប.ជ) ឱ្យបានទៀងទាត់ប្រចាំខែ ឬត្រីមាស ដើម្បីបូកសរុបរបាយការណ៍ វាយតម្លៃលើសកម្មភាព និងលទ្ធផលនៃការអនុវត្តផែនការតាមយុទ្ធសាស្ត្រនីមួយៗ។

V. ទិសដៅខែមករា ឆ្នាំ ២០២៦

ដើម្បីពង្រឹងបន្ថែមនូវកិច្ចខិតខំប្រឹងប្រែង ដែលនៅតែប្រឈមនឹងការវាយតម្លៃ មិនទាន់បានល្អប្រសើរនៅឡើយ និងដើម្បីពង្រឹងប្រសិទ្ធភាពនៃការអនុវត្តផែនការសកម្មភាព តាមយុទ្ធសាស្ត្រទាំងបួនដែលបានកំណត់ ក្នុងការប្រយុទ្ធប្រឆាំងអំពើជួញដូរមនុស្ស ក៏ដូចជាដើម្បីពង្រឹងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស សូមដាក់ចេញនូវ ទិសដៅដើម្បីអនុវត្តបន្ត ដូចខាងក្រោម៖

- ១.បន្តពង្រឹងកិច្ចសហការទូលំទូលាយជាមួយបណ្តាក្រសួង ស្ថាប័ន អង្គការដៃគូអភិវឌ្ឍន៍ អង្គការសង្គមស៊ីវិល វិស័យឯកជន បន្តអនុវត្តវិធានការបង្ការទប់ស្កាត់ ដែលឈានដល់ការផ្លាស់ប្តូរឥរិយាបថ តាមរយៈការជួបប្រជុំពិភាក្សា ជាក្រុមនៃវិស័យពាក់ព័ន្ធ បង្កើតសកម្មភាពរួមគ្នា ដែលបង្កើនភាពជឿជាក់ពីប្រជាពលរដ្ឋ ជាពិសេស ក្រុមជន ទេសន្តរប្រវេសន៍ដែលវិលត្រឡប់ពីប្រទេសថៃ និងក្រុមប្រជាជន ដែលភៀសស៊ីក និងបែងចែកការកិច្ច ពង្រាយ បណ្តាញ ជាកម្លាំង ឆ្ពោះទៅកាន់តំបន់គោលដៅជាអាទិភាព
- ២.ត្រៀមប្រកាស ឯកសារ ស្តីពីការតាមដាន វាយតម្លៃ និងសិក្សា (MEL) ដើម្បីអនុវត្តក្នុងការវាយតម្លៃផែនការ យុទ្ធសាស្ត្រប្រយុទ្ធប្រឆាំងអំពើជួញដូរមនុស្ស
- ៣.ត្រៀមរៀបចំកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល ដើម្បីពង្រឹងកិច្ចសហការចែករំលែក ការទទួលខុសត្រូវ និងការពារផលប្រយោជន៍ពលករ ជាពិសេស ពលករក្នុងឧស្សាហកម្មនេសាទ ព្រមទាំង និយោជក រវាងប្រទេសបញ្ជូន និងប្រទេសទទួលប្រកបដោយសមធម៌

៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ ក្រុមការងារ និងលេខាធិការដ្ឋានរាជធានី-ខេត្ត
៥. ចូលរួមកិច្ចប្រជុំបច្ចេកទេស និងកិច្ចប្រជុំកំពូល ដើម្បីពង្រឹងកិច្ចសហការ ក្នុងមហាអនុតំបន់មេគង្គ និងកិច្ចប្រជុំ ផ្សេងៗ ថ្នាក់តំបន់ និងជាអន្តរជាតិ
៦. បន្តការងារផ្សព្វផ្សាយអប់រំតាមគ្រប់រូបភាព ការបញ្ញើបតាមវេទិកាសាធារណៈ នៃគោលនយោបាយភូមិ ឃុំ សង្កាត់ មានសុវត្ថិភាព កម្មវិធីបុណ្យជាតិ ការរៀបចំយុទ្ធនាការទី១២៨ ប្រយុទ្ធប្រឆាំងអំពើជួញដូរ មនុស្ស... និងប្រើគ្រប់លទ្ធភាព ធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើ អាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និង បទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋ ជាពិសេស ស្រទាប់យុវវ័យ ក្នុងសាលារៀន និងក្រៅ សាលារៀន និងជនដែលងាយរងគ្រោះ
៧. បន្តរៀបចំសកម្មភាពបណ្តុះបណ្តាលមន្ត្រី ពាក់ព័ន្ធនឹងការកំណត់អត្តសញ្ញាណជនរងគ្រោះ នៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជាក្នុងប្រទេសគោលដៅ ព្រមទាំងចុះ តាមដានការអនុវត្ត
៨. ជំរុញតាមដានត្រួតពិនិត្យ ក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយ របស់រាជរដ្ឋាភិបាលឱ្យបានត្រឹមត្រូវ
៩. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេស ការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យ យុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ
១០. ជំរុញការអនុវត្តគោលការណ៍ណែនាំ ស្តីពីការកំណត់អត្តសញ្ញាណរក្សាពររងគ្រោះ ដើម្បីផ្តល់សេវាសមស្រប ដែលជានិយាមមិនអាចខ្វះបាន ក្នុងការអនុវត្ត
១១. ចូលរួមដោះស្រាយបញ្ហានៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមាន ជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្នមុនពេលចេញ ដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬនៅ តាមបណ្តាខេត្តប្រកាសរបស់ពលករជាដើម
១២. បន្តដោះស្រាយ ឱកាសការងារ មុខរបរ និងការបង្កើតកម្មវិធីរកប្រាក់ចំណូល តាមវិធីសាស្ត្រ ជំនាញនៃវិស័យ ពាក់ព័ន្ធដល់ប្រជាពលរដ្ឋ ជាពិសេស ជនទេសន្តរប្រវេសន៍វិលត្រឡប់ និងគ្រួសារជនភៀសស៊ីក។

ថ្ងៃពុធ ១២ ធ្នូ ២០២១ ឆ្នាំ ម្សាញ់ សប្តស័ក ព.ស ២៥៦៥
 រាជធានីភ្នំពេញ ថ្ងៃទី ៣១ ខែ ធ្នូ ឆ្នាំ ២០២១



ជូ ប៊ុនអេង

- បង្គោលជូន**
- ឧទ្ធរណ៍យ សម្តេចមហាបវរវេជ្ជបតីនាយករដ្ឋមន្ត្រី
 - ឧទ្ធរណ៍យ ឯកឧត្តមអភិសន្តិបណ្ឌិត ឧបនាយករដ្ឋមន្ត្រី
 - រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
 - “ដើម្បីគោរពជូនជាសេចក្តីរាយការណ៍”
 - ឯកឧត្តម លោកជំទាវ ប្រធានក្រុមការងារជំនាញអន្តរក្រសួង ស្ថាប័ន
 - សមាជិកក្រុមការងារគ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - “ដើម្បីជូនជ្រាប”
 - ឯកសារ កាលប្បវត្តិ

ឧបសម្ព័ន្ធ
ការងារសម្របសម្រួល

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ ជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួម៖
 - ពិធីផ្សព្វផ្សាយអនុក្រឹត្យស្តីពីឯកសណ្ឋាន សញ្ញាសម្គាល់ និងទង់នគរបាលជាតិកម្ពុជា ក្រោមអធិបតីភាពដ៏ខ្ពង់ខ្ពស់ ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅសាលប្រជុំទីស្តីការក្រសួងមហាផ្ទៃ។
 - កិច្ចប្រជុំ ពិនិត្យ និងសម្រេចលើផែនការសកម្មភាព និងផែនការថវិកា សម្រាប់អនុវត្តគម្រោង "សុវត្ថិភាពទេសន្តរប្រវេសន៍ កម្ពុជា (SaMiCa)" ជំហានទី២ ឆ្នាំ២០២៦ រៀបចំដោយអង្គការការីតាស់ស្វីស នៅសណ្ឋាគារ Capri រាជធានីភ្នំពេញ
 - កិច្ចប្រជុំបច្ចេកទេស ដើម្បីផ្សព្វផ្សាយគោលការណ៍ បែបបទ នីតិវិធី និងបទប្បញ្ញត្តិ នៃការអនុវត្តប្រព័ន្ធលើកទឹកចិត្ត គាំទ្រ សមិទ្ធកម្មក្នុងរដ្ឋបាលសាធារណៈ ដឹកនាំដោយ ឯកឧត្តមសន្តិបណ្ឌិត ម៉ៅ ច័ន្ទតារា រដ្ឋលេខាធិការប្រចាំការ ក្រសួងមហាផ្ទៃ នៅសាលប្រជុំទីស្តីការក្រសួងមហាផ្ទៃ
- លោកជំទាវ ឧត្តមសេនីយ៍ឯក វេជ្ជ ប័ណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖
 - ជាអធិបតីក្នុងកម្មវិធីបើក កិច្ចប្រជុំពិគ្រោះយោបល់ស្តីពី ការសិក្សាពិធីសារបន្ថែមស្តីពីនីតិវិធីបណ្តឹង (OP3) នៃអនុសញ្ញាស្តី ពីសិទ្ធិកុមារ អង្គការសហប្រជាជាតិ និងការរៀបចំផែនទីបង្ហាញផ្លូវសម្រាប់ការផ្តល់សច្ចាប័នរបស់កម្ពុជា ដែលរៀបចំដោយ ការិយាល័យយុនីសេហ្វប្រចាំកម្ពុជា និងទីប្រឹក្សា Coram International និងមានការសម្របសម្រួលដោយ ក្រុមប្រឹក្សាជាតិ កម្ពុជាដើម្បីកុមារ នៅសណ្ឋាគារ សាន់វេ រាជធានីភ្នំពេញ
 - ជាអធិបតីក្នុងពិធីបើក កិច្ចប្រជុំឆ្លុះបញ្ចាំងជាមួយជនបង្គោល និងអ្នកពាក់ព័ន្ធ ដើម្បីបង្ហាញលទ្ធផល និងធ្វើផែនការសកម្មភាព សម្រាប់ឆ្នាំ២០២៦ របស់អង្គការសម្ព័ន្ធបាប៉េ សមាសភាពចូលរួម ៣៦នាក់ ស្រី ២៦នាក់ នៅសាលាស្រុកពញាក្រែក
 - ជាសហអធិបតី ជាមួយឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច ក្នុងពិធីបើក "សិក្ខាសាលាផ្សព្វផ្សាយដាក់ ឱ្យប្រើប្រាស់សាលល្អង នូវគោលការណ៍ណែនាំស្តីពី បែបបទ និងនីតិវិធី នៃការកំណត់អត្តសញ្ញាណជនរងគ្រោះដោយ អំពើជួញដូរមនុស្ស ដើម្បីផ្តល់សេវាសមស្រប" នៅខេត្តត្បូងឃ្មុំ។
- លេខាធិការដ្ឋាន គ.ជ.ប.ជ
 - លិខិតរបស់ គ.ជ.ប.ជ៖ លិខិតចេញ (២៣ច្បាប់) លិខិតចូល (១៨ច្បាប់)
 - លិខិតរបស់អគ្គលេខាធិការដ្ឋាន គ.ជ.ប.ជ៖ លិខិតចេញ (៣៣ច្បាប់) លិខិតចូល (១៥ច្បាប់)
- ក្រុមជំនួយកិច្ចការទេសន្តរប្រវេសន៍
 - បានចូលរួមទិវាអន្តរជាតិសម្រាប់ពលករទេសន្តរប្រវេសន៍ ឆ្នាំ២០២៥ រៀបចំដោយក្រសួងការងារ និងបណ្តុះបណ្តាលវិជ្ជាជីវៈ សហការជាមួយអង្គការ IOM និងអង្គការ ILO នៅទីស្តីការក្រសួងការងារ
 - បានចូលរួមកិច្ចប្រជុំបូកសរុបលទ្ធផលការងារ នៃការអនុវត្តផែនការសកម្មភាពជាតិ ស្តីពីការកាត់បន្ថយពលកម្មកុមារ និង ការលុបបំបាត់ទម្រង់ធ្ងន់ធ្ងរបំផុត នៃពលកម្មកុមារ ឆ្នាំ២០២៥ នៅទីស្តីការក្រសួងការងារ។
- ក្រុមជំនួយកិច្ចការការពារជនរងគ្រោះ
 - បានចូលរួមកិច្ចប្រជុំពិគ្រោះយោបល់ ស្តីពីការសិក្សាស្រាវជ្រាវ អំពីសម្លេងយុវជន ដើម្បីបង្ការទប់ស្កាត់ ការកេងប្រវ័ញ្ច ការ រំលោភបំពានផ្លូវភេទ និងការធាត់កុមារ តាមប្រព័ន្ធអនឡាញ នៅសណ្ឋាគារ ពូឡូរ៉េ រាជធានីភ្នំពេញ។
- ក្រុមជំនួយកិច្ចការអនុវត្តច្បាប់
 - បានចូលរួមអបសាទរទិវាអន្តរជាតិសម្រាប់ពលករទេសន្តរប្រវេសន៍ ឆ្នាំ២០២៥។
- ក្រុមជំនួយកិច្ចការយុត្តិធម៌
 - បានចូលរួមសិក្ខាសាលាពង្រឹងសេវាសមាហរណកម្ម និងសម្របសម្រួលការគាំទ្រ ដល់ពលករទេសន្តរប្រវេសន៍ ដែលបាន វិលត្រឡប់មកវិញ ក្នុងប្រទេសកម្ពុជា នៅសណ្ឋាគារសុខាអង្គរវីសត ខេត្តសៀមរាប។

▪ ក្រុមជំនួយកិច្ចការសហប្រតិបត្តិការជាតិ អន្តរជាតិ

- បានដឹកនាំក្រុមការងារ អគ្គលេខាធិការដ្ឋាន គ.ជ.ប.ជ ដែលជាសមាជិកផែនការប្រឆាំងការជួញដូរមនុស្ស នៃក្រុមការងារ SOMTC-Cambodia ចូលរួមសិក្ខាសាលាអន្តរជាតិលើកទី២ ស្តីពី Monitoring and Reporting MERL Framework of the Bohol TIP Work Plan 2.0 រៀបចំដោយ SOMTC-Philippines ក្នុងនាមជា Voluntary Lead Shepherd តាមរយៈប្រព័ន្ធប្រជុំអន្តរជាតិ
- បានចូលរួមជាគណៈអធិបតីក្នុង ពិធីបើកសិក្ខាសាលាពង្រឹងសេវាសមាហរណកម្ម និងសម្របសម្រួលការគាំទ្រដល់ពលករទេសន្តរប្រវេសន៍ ដែលបានវិលត្រឡប់មកវិញ ក្នុងប្រទេសកម្ពុជា នៅសណ្ឋាគារ សុខាអង្គររីសត ខេត្តសៀមរាប
- បានចូលរួមពិធីបើក “សិក្ខាសាលាផ្សព្វផ្សាយដាក់ឱ្យប្រើប្រាស់សាលល្បង នូវគោលការណ៍ណែនាំ ស្តីពី បែបបទ និងនីតិវិធីនៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប” នៅខេត្តត្បូងឃ្មុំ។